

ای او بی آئی پورٹ فولیو میں اضافہ کے باوجود پنشن نہ بڑھانے پر سابق محنت کشوں میں تشویش

کراچی (لیبر نیوز ویب) یسک (ایمپلائز اول
ایچ بینیفٹس انسٹی ٹیوشن کے سرمایہ کاری پورٹ
فولیو کی مجموعی مالیت 691.91 ارب روپے کی بلند
ترین سطح پر پہنچ گئی ہے، مگر اس غیر معمولی
مالی استحکام کے باوجود پنشن میں اضافہ نہ ہونے
پر سابق محنت کشوں میں شدید غم و غصہ پایا
جاتا ہے

ادارہ نہ سرکاری سیکیورٹیز اور بینکوں سے بھاری
منافع کمایا ہے جس سے ادارہ کی مالی پوزیشن تو
مستحکم ہوئی ہے لیکن غریب پنشنرز کی زندگیوں
میں کوئی تبدیلی نہ آئی

مزدور تنظیموں نے اس صورتحال پر سخت تشویش کا
اظہار کرتے ہوئے کہا کہ جب ادارہ کا منافع
اور سرمایہ مسلسل بڑھ رہا ہے تو اس کا فائدہ ان
بوڑھے پنشنرز کو کیوں نہ دیا جا رہا جو
موجودہ مہنگائی میں چند ہزار روپے میں گزار
کرنے پر مجبور ہیں

محنت کشوں کا کہنا ہے کہ دانشمندانہ حکمت عملی

کا دعویٰ تب ہی درست تسلیم کیا جائے گا جب اس
منافع سے پنشنرز کی قلیل پنشن میں معقول اضافہ
کیا جائے

ای او بی آئی پنشنرز نے مطالبہ کیا ہے کہ حکومت
فوری طور پر پورٹ فولیو کے منافع کو پنشنرز کی
سہولیات سے مشروط کرے تاکہ ریٹائرڈ ملازمین کو
فاقہ کشی سے بچایا جاسکے